



भारत हेवी इलेक्ट्रिकल्स लिमिटेड Bharat Heavy Electricals Limited

सुशील कुमार बवेजा

महाप्रबंधक एवं हेड

Sushil Kumar Baveja

GM & Head



बीएचईएल परिवार के मेरे कर्मठ साथियों,

आप सभी को मेरा आत्मीय अभिवादन।

भेल भोपाल इकाई प्रमुख का पदभार ग्रहण करने के अवसर पर मैं आप सभी की शुभेच्छाओं के लिए आभार व्यक्त करता हूँ। भोपाल की इस उत्कृष्ट टीम का नेतृत्व करना मेरे लिए अत्यंत गौरव की बात है।

आप सभी के साथ मिलकर कंपनी की सेवा करना मेरे लिए न केवल सौभाग्य का विषय है बल्कि एक चुनौतीपूर्ण कार्य भी है। सौभाग्य इसलिए कि मुझे भोपाल के इस गौरवशाली "मदर यूनिट" में अपना योगदान देने का अवसर प्राप्त हुआ है और चुनौतीपूर्ण इसलिए कि यह एक ऐसा कठिन दौर है जब हम व्यापार में बाजार की कठोर प्रतिस्पर्धा से जूझ रहे हैं। परंतु मैं पूर्णतः आश्वस्त हूँ और इतिहास साक्षी है कि पहले भी हमने ऐसी विषम परिस्थितियों का सफलतापूर्वक सामना किया है।

मुझे पूरा विश्वास है कि हम सब एक साथ मिलकर टीम भावना के साथ परिश्रम कर सभी चुनौतियों का सामना करने में निश्चय ही सफल होंगे। अपने 38 वर्षों के कार्यकाल में मैंने भेल के सभी साथी कर्मियों के परिश्रम, अनुशासन एवं प्रतिष्ठान के प्रति निष्ठापूर्ण भावनाओं को महसूस किया है।

अभी हमारे सामने इस वित्तीय वर्ष की तीसरी तिमाही के टर्नओवर एवं लाभ की चुनौती खड़ी है। हमें पूरी शक्ति के साथ परिश्रम करते हुए इस तिमाही में उल्लेखनीय कीर्तिमान स्थापित करना है।

निरंतर सुधार एवं लागत में कमी समय की मांग है। हम सभी को अपने कार्य में गुणता, समय पर उत्पादन, रिजेक्शन / रीवर्क में कमी एवं अपव्यय को कम करने का संकल्प लेना होगा।

मुझे आशा ही नहीं पूर्ण विश्वास है कि आप सभी के अथक प्रयासों एवं कंपनी के प्रति अटूट निष्ठा प्रतिष्ठान को नई उचाईयों के शिखर पर ले जाएगी।

मैं आप सभी से पूर्ण सहयोग की आशा रखते हुए आप एवं आपके परिवारजनों के सुखद, स्वस्थ एवं खुशहाल भविष्य की कामना करता हूँ।

दीपावली की शुभकामनाओं सहित

आपका शुभेच्छु,

सुशील

(सुशील कुमार बवेजा)